

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |  
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

கவிதார்க்கிகஸிம்ஹ ஸர்வதந்த்ரஸ்வதந்த்ர  
ஸ்ரீமத்வேதாந்ததேஸிக விரசிதம் மஹாகாவ்யம்

|| யாதவாப்யுதய: ||

|| ஸப்ததஸ: ஸர்க்க: ||

*This document\* has been prepared by*

***Sunder Kidambi***

*with the blessings of*

ஸ்ரீ ரங்கராமாநுஜ மஹாதேஸிகன்

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans and the iitmtam font.

ஸ்ரீ:  
ஸ்ரீமதே ராமாநுஜாய நம:  
ஸ்ரீமதே நிகமாந்தமஹாதேஸிகாய நம:

॥ யாதவாப்யுதய: ॥

॥ ஸப்ததஸ: ஸர்க்க: ॥

ஆதபத்ரமத தத்ப்ரசேதஸோ

மந்தரஸ்ய மணிஸ்ருங்கமுந்நதம் |  
ஸாவரோதமபி ஸாத்வதாம் பதிம்  
ஸீலயைவ கருடோ வஹந் யயௌ || 17.1 ||

தம் க்ஷிபந்தமதிகேந ரம்ஹஸா

மாருதஸ்ய மநஸோ஽பி ஸீக்ரதாம் |  
வாலகில்யஸுக்ருதம் விபக்த்ரிமம்  
ப்ராணமைக்ஷத பஹிஸ்சரம் ப்ரபு: || 17.2 ||

லோகத: ககரதேந மத்யமாத்

உத்பதந்தமவநம்ய மாதவம் |  
நிர்ஜரா: ஸ்துதிபிரப்யபூஜயந்  
புஷ்கலாபிரபி புஷ்பவ்ருஷ்டிபி: || 17.3 ||

பாஞ்சஜந்யநிநதோபஹூதயா

பர்யசாரி பரிதோஷநிக்நயா |  
பக்திபாரநதயா ஸதோந்நத:  
ஸ்வர்க்கிணாம் பரிஷதா யதூத்வஹ: || 17.4 ||

ப்ராப்ய யாதவபதிஸ்த்ரிவிஷ்டபம்

தேவமாதுருபநீதகுண்டல: |  
அக்ரஜேந ஹரிணா ஹரி: ஸ்வஸம்  
பாவிதேந ஸமபாவ்யதோசிதம் || 17.5 ||

பாகதேயபரிபாகதஸ்ததா  
 வாஸவோ வஸதிமப்யுபாகதம் |  
 தேவதாநவ ஸமாநதைவதம்  
 பர்யுபாஸ்த பரிகல்பிதார்ஹண: || 17.6 ||

தத்ர ஸம்மதவதீபிரஞ்ஜஸா  
 லோகபாலமஹிஷீபிரர்ச்சிதாம் |  
 தேஹிநீமிவ ஜயஸ்ரியம் நிஜாம்  
 பஹ்வமம்ஸ்த தயிதாம் பலாநுஜ: || 17.7 ||

ஸப்ரஸாதமபிநந்த்ய ஸந்நதாந்  
 நாகிநோ நரகபீதிவர்ஜிதாந் |  
 க்ருத்யஸேஷவிதயே க்ருதீ புவ:  
 ப்ரத்யபத்யத நிவ்ருத்திபத்திம் || 17.8 ||

ஸ்வப்ரபாவவிநிவ்ருத்தஸாத்வஸாம்  
 ஸோ஽திபத்ய நகரீம் ஸுபர்வணாம் |  
 புஷ்பதந்வந இவோபகாரிகாம்  
 ப்ரைக்ஷதோபவநஸம்பதம் புர: || 17.9 ||

வர்த்ததே தஸஸதேக்ஷணோ஽பி ஸந்  
 ஏகசக்ஷுரிவ யந்நிரீக்ஷணே |  
 தத்ர தத்தநயநோ வியத்வநே  
 விஸ்வத்ருஷ்டிரநகோ விஸிஷ்மியே || 17.10 ||

தர்ஸயம்ஸ்ததநு ராமணீயகம்  
 நந்தநஸ்ய வஸுதேவநந்தந: |  
 இத்யுவாச மதுரஸ்மிதேக்ஷணாம்  
 ப்ரேயஸீம் ப்ரணயபேஸலாக்ஷரம் || 17.11 ||

புண்யக்ருத்பிரபிகாங்க்ஷிதம் த்வயா  
 பௌருஹூதமநுபூதமாஸ்பதம் |

அஸ்ய ஸம்பதமநேகஸாகயத்  
ப்ரேக்ஷ்யதாமிதமிஹாந்யதத்புதம் || 17.12 ||

அஞ்சிதஸ்மிதமகேவலேக்ஷணம்  
பங்குரப்ருபரிவர்த்திதாநநம் |  
கிஞ்சிதத்ர தரலாக்ஷி தாவகீம்  
நந்தநம் நயநவ்ருத்திமர்ஹதி || 17.13 ||

விஃவமேததவதேந ஜேஷ்யத:  
ஷட்பதஜ்யதநுஷோ தநுர்ப்ருத: |  
அத்ர நித்யம்ருதுபி: ஸஹோதிதை:  
ஷட்விதம் பலமிவைகதாம் கதம் || 17.14 ||

ஐகமுக்யமமரேந்த்ரதுஷ்டயே  
ஸம்ஃரிதைரிஹ வஸந்தபூர்வகை: |  
ஸோபதே ஸுநயநே குணைரிவ  
ஸ்வாநுரூபபலஸம்பதாஹிதா || 17.15 ||

ஜம்புகுதரஸஜக்த்திரஞ்ஜிதை:  
ஸ்நிக்த்தகண்டி கலகண்ட நி:ஸ்வநை: |  
த்யக்தகேஹகமநாய நிஷ்பதந்  
புஷ்பகேதுரிஹ குஷ்யதே த்ருவம் || 17.16 ||

அர்த்திதாந் மகரகேதுஸாயகை:  
அத்ர தேவி தயிதாந் பதாஃரிதாந் |  
முத்ரயந்தி சகிதாந் ஸுரஸ்த்ரிய:  
பத்ரபங்கமகரை: ஸ்தநார்ப்பிதை: || 17.17 ||

கைஃசிதத்ர க்ருதிபி: க்ருதாஸ்பதை:  
நிர்மமைர்மநஸிஜோ நிரஸ்யதே |  
ஸம்பவந்த்யுபவநே வநே஽பி வா  
ஸாவதாநமநஸாம் ஸமாதய: || 17.18 ||

பல்லவைரதரகாந்திரம்ஸத:

ஸ்மேரகுட்மலருசா ஸ்மிதம் ச தே |

வல்லரீபிரிஹ தோர்லதாகுண:

சோரிதாநி நிஹிதாநி வா த்வயா || 17.19 ||

வாதிதேஷு விஹகேஷ்வநுக்ஷணம்

மஞ்ஜு காயதி ச ஷட்பதவ்ரஜே |

மாருதேந சதுரேண நர்த்திதா

லாஸ்யமத்ர பரிசிந்வதே லதா: || 17.20 ||

மந்தரஸ்வஸநஸௌரபோல்பணா

வல்லரீ: ஸ்புரிதபல்லவாதரா: |

மந்மதேந ருதுஸங்கமாதிமா

நிர்வ்ருதா இவ நிஸாமயாத்தபுதா: || 17.21 ||

கேலிஸைலமணிமேகலாபதாத்

உத்கதாமிஹ தமாலவாடிகாம் |

பஸ்ய நந்தநபுவ: ஸுமத்யமே

ரோமராஜிமிவ மத்யஸம்ஸ்ரிதாம் || 17.22 ||

ஸம்ப்ரமேண வநபாலதாரிகா:

ஸாமிலங்கிதபராகரோதஸம் |

ஆலவாலவலயேஷு ஸாகிநாம்

வாஹயந்தி மகரந்தவாஹிநீம் || 17.23 ||

சக்ரவாகமிதுநோதிதஸ்தநீ

வீக்ஷ்யதாமிஹ விஹாரவாபிகா |

ஷுஷ்பரேணுருசிரா மதுஸ்ரிய:

புத்ரிகேவ புருஹூதஸம்மதா || 17.24 ||

திவ்யபத்மவதநா மணிப்ரபா

தீர்க்கிகேயமஸிதாப்ஜலோசநா |

அந்தரிக்ஷமணிதர்ப்பணாந்தரே  
பிம்பிதேவ பவதீ விபாவ்யதே || 17.25 ||

அப்ஸரஸ்ஸு நிகிலாஸ்வலக்ஷிதாம்  
ரூபஸம்பதமஸௌ தவாத்துதாம் |  
பய்யதீவ புருஹூதவாபிகா  
ப்ருங்கதாரகிதபத்மலோசநா || 17.26 ||

பிப்ரதீ த்வதபிலாபசேதஸோ:  
ஸ்வாதுதாம் ப்ரஸதநம் ச ஸாஸ்வதம் |  
த்ருஷ்டிருத்பலவநம் திஸத்வஸௌ  
தீர்க்கிகாபயஸி தீர்க்கலோசநே || 17.27 ||

ஸோணகுட்மலமுகீ ஸரோஜிநீ  
ஸோபதே ஹரிதபத்ரஸாலிநீ |  
ஸம்வ்ருதா த்ரிதஸபாதபைரஸௌ  
ஸாரிகேவ மணிபஞ்ஜரஸ்திதா || 17.28 ||

வ்யாஹ்ருதிக்ஷமதஸாதிவர்த்திநீம்  
விப்லுதாம்புஜ ருசிம் ரஜ:கணை: |  
ஸேவதே மதுமதேந மோஹித:  
புஷ்பிதாம் ப்ரமர ஏஷ பத்மிநீம் || 17.29 ||

ஏஷ சாத்ர ஸமயா ஸரோஜிநீம்  
ஏகதாநயதி சித்தசக்ஷுஷீ |  
பாதபைருபகதஸ்சதுர்விதை:  
பாரிஜாத உததீந்த்ரஸம்பவ: || 17.30 ||

பத்மராசுரமணீயபல்லவம்  
பய்ய கோமலஹரிந்மணிச்சதம் |  
புஷ்பபூதவரஸில்பபூஷணம்  
தப்தஹேமருசிரத்விஷம் தரும் || 17.31 ||

நம்ரதாமுபகத: பலைரஸௌ  
 வல்குப்ருங்கவிருதைரபிஷ்டுவந் |  
 ஆர்த்ரபாவஸுபகோ விபாவ்யதே  
 காமகிங்கர இவோசிதக்ரிய: || 17.32 ||

அக்ஷதாமரசநோசிதை: பலை:  
 தேவதாநுகுணபுஷ்பஸம்பதா |  
 வல்கலைஸ்ச வஸநைஸ்ச விந்ததே  
 வீதராகத்ருதராகஹ்ருத்யதாம் || 17.33 ||

த்வத்ஸகந்ததுலஸீஸஹோதர:  
 புண்ய ஏஷ புருஹூதபாதப: |  
 ப்ராணிநாம் யதவலோகநக்ஷணே  
 பூர்வஜாதிஷு பவத்யநுஸ்மருதி: || 17.34 ||

ஏஷ கல்பலதிகாபரிஷ்க்ருத:  
 ப்ரத்யவேக்ஷயதி பல்லவாருண: |  
 ஸாகரேந்த்ரஸுதயா ஸமந்விதம்  
 தாம கௌஸ்துபமயூகரஞ்ஜிதம் || 17.35 ||

பஸ்ய ஜாலகிதபல்லவாதரை:  
 மௌக்திகைரம்ருதபிந்துநிர்மலை: |  
 ஸூசிதஸ்மிதருசிம் ஸுரத்ருமம்  
 பாலசந்த்ரமணிராஜஸோதரம் || 17.36 ||

அஸ்ய நூநமம்ருதாதிகை: பலை:  
 ஸேவிதைரநுதிநம் திவௌகஸாம் |  
 ந ப்ரஸக்திரபவர்க்கநந்ததௌ  
 ந க்ஷுதா ந ச ஜரா ந ச வ்யதா || 17.37 ||

த்வாமிஹ த்ரிதிவதர்ஸநாகதாம்  
 மஞ்ஜரீபிரவநம்ய பூரிபி: |

மாநயத்யயமஸௌ ஸுரத்ருமோ  
மந்மதோபவநதேவதாமிவ || 17.38 ||

த்வாரகாபரிஷதம் ப்ரயாஸ்யதோ  
தூரவர்த்மபதிகஸ்ய மே த்ருஸா |  
ப்ராதராஸவதிஹாஸ்ய புஜ்யதே  
ஸப்தலோகதிலகஸ்ய சாருதா || 17.39 ||

காடபத்தநயநா த்வமீஹஸே  
காமதேநுஸஹஜந்மநி த்ருமே |  
நூநமஸ்ய மணிபூப்ருதா ஸஹ  
ஸ்தாபநம் நிஜநிவேஸநிஷ்குடே || 17.40 ||

வ்யுத்திதேஷு விமுகேஷு வா ஸ்வயம்  
நிர்நிமேஷநயநேஷு நாகிஷு |  
த்வத்விவக்ஷிதமத: பரம் கதம்  
புஷ்பமஸ்ய பிப்ருயாத் புலோமஜா || 17.41 ||

ஸங்கபத்மஸுரபாதபாதிபி:  
ஸ்லாகிதாம் த்ரிதிவதோ குணாதிகாம் |  
மாநநீயசரிதா மயா ஸஹ  
த்வாரகாம் த்வமதிவத்ஸ்யஸி ப்ரியே || 17.42 ||

துக்த்தஸிந்துதுஹிது: ஸஹோதரே  
வாஸமேயுஷி வதாந்யபாதபே |  
ஸக்ரதாரவதநேடபி துர்லபாம்  
லப்ஸ்யதே தவ விஹாரபூ: ஸ்ரியம் || 17.43 ||

இத்தமாதிகவிநா ஸமீரிதா  
ஸாந்வபாவி கில ஸத்யபாமயா |  
ஸாமரஸ்யமிவ தேந ஜக்முஷீ  
ஸௌகுமார்யஸுபகா ஸரஸ்வதீ || 17.44 ||

யோஜிதோ஽த யதுவம்ஸகேதுநா  
 க்யாதகீர்த்திரம்ருதாபஹாரத: |  
 உத்க்ஷிபந் ககபதி: ஸுரத்ருமம்  
 பக்ஷபங்க்திவிபிநே ந்யவீவிஸத் || 17.45 ||

ஏதமஸ்ருதசரம் புரந்தர:  
 ஸுஸ்ருவாந் க்ஷணமுதந்தமைஸ்வரம் |  
 பீதிகோபஸமவாயரூபயா  
 தோலயேவ ஸமக்ருஷ்யத த்விதா || 17.46 ||

அப்ரதிக்ரியமபி ப்ரபோரிதம்  
 சேஷ்டிதம் ப்ரதிசிகீர்ஷதா ததா |  
 மந்யுரேவ ஸதமந்யுநா மஹாந்  
 ஆக்ருஹீதமநஸா஽ப்யமந்யத || 17.47 ||

தீப்தத்ருஷ்ட்யசிரரைஸ்மஸந்ததி:  
 வஜ்ரகோஷபருஷோ மருத்ஸக: |  
 சித்ரசாபஸரவர்ஷவாம்ஸ்தத:  
 ப்ரத்யத்ருஸ்யத மருத்வதம்புத: || 17.48 ||

ந்யஸ்தகர்ப்புரகுதோத்தரம் நிஜம்  
 வாரணேந்த்ரமதிருஹ்ய வாஸவ: |  
 நைகதாதுமதி ரௌப்யபூதரே  
 ஸோபதே ஸ்ம நிஜரத்நஸைலவத் || 17.49 ||

அப்ரதர்க்க்யவ்ருஜிநோத்தமாஸுரம்  
 பாவமாஸ்திதவதா வலத்பிஷா |  
 துர்ஜயோ஽பி விஜிகீஷிதோ விபு:  
 ஸஸ்மித: ஸமரஸம்முகோ஽பவத் || 17.50 ||

தேவராஜயதுராஜயோரிதம்  
 த்வைரதம் ப்ரதிபயம் தித்ருக்ஷவ: |

வேதஸா ஸஹ ஸநந்தநாதய:

த்யக்தஸம்யமதியோ஽வதஸ்திரே || 17.51 ||

பீஷணப்ரலயமேகஸந்நிபம்

க்ருஷ்ணமேகமத மேகவாஹந: |

ஆபதந்நஸூர பேதகம் க்ஷணாத்

ஆசகர்ஷ ருஜுரோஹிதம் தநு: || 17.52 ||

சக்ரபாணிவிஜயாய சக்ரிதாத்

பீமகோஷதலிதாகிலஸ்ருதே: |

வஜ்ரபாணிதநுஷ: ஸரோர்மய:

ஸம்பபூவுருததேரிவோர்மய: || 17.53 ||

வஜ்ரிண: ஸரகண: ஸமாபதந்

வாஹநே ககபதௌ முரத்விஷ: |

தஸ்ய தேஜஸி பபூவ பஸ்மஸாத்

தூலராஸிரிவ காலபாவகே || 17.54 ||

ப்லாவிதோ விஸிகவ்ருஷ்டிபிஸ்ததா

ஜம்பபேதி ஜலதப்ரஸூதிபி: |

அந்வதீபி கருட: ப்ரதாபவாந்

ஆஜ்யஸிக்த இவ வஹ்நிராத்வர: || 17.55 ||

வ்ருத்ரஹந்தூரசமத்க்ரியாமிமாம்

விஸ்வவித் ஸ்வவிஷயே விபாவயந் |

பஸ்யதி ஸ்ம விபுதேஷு காஸ்யபி:

பந்நகேஷ்விவ பராக்ரமம் க்ஷமம் || 17.56 ||

தஸ்ய தேவப்ருதநாவிதூதயே

ஜ்ரும்பமாணவபுஷோ மஹௌஜஸ: |

அப்ரபூதமபவஜ்ஜகத்த்ரயம்

பிப்ரதஸ்த்ரிஜகதேகதம்பதீ || 17.57 ||

துங்கபக்ஷதிஸ்தாங்கஸாலினோ  
 பீமநாககடிதாக்ருதேரபூத் |  
 வாஹதாம் ச வஹத: ஸ்வபத்திதாம்  
 ஸைந்யதாஸ்ய ஸுரஸைந்யயோதிந: || 17.58 ||

பாரிஜாதபவநோர்மிப்ரும்ஹிதை:  
 வாஸுகிப்ரப்ருதிபிர்மஹோரகை: |  
 காடதாம் ஹிரிதஸ்ய பிப்ரத:  
 ஸாரதிஸ்ச தூரகாஸ்ச ஸாஹஸம் || 17.59 ||

காடதீப்தகரலாநலோஷ்மலா  
 தார்க்ஷ்யபூஷணபுஜங்கபூத்க்ருதி: |  
 பீதநிர்பரஸுதாரஸோந்மதா:  
 பாகஸாஸநசமூரமுமுஹத் || 17.60 ||

அப்ரதர்க்க்யதரஸோ கருத்மத:  
 பக்ஷவேகபவநேந தாடிதா: |  
 ஆத்மகங்கடமபோஹ்ய வஜ்ரிணம்  
 பப்ரமுர்த்தஸஸு திக்ஷு மாருதா: || 17.61 ||

தஸ்ய பக்ஷமருதா நிவர்த்திதை:  
 வாஹிநீ திவிஷதாமஸேஷத: |  
 வ்ருத்ரஸாஸநஸராஸநச்யுதை:  
 ப்ரத்யவித்யத ஸுரைஜிஹ்மகை: || 17.62 ||

வைந்தேயநகரைர்விதாரிதோ  
 பாஹ்யமாந்தரமபி த்யஜந் மதம் |  
 ஸோணிதைர்விருருசே ஸுரத்விப:  
 ஸ்வேதஸைல இவ தாதுநிர்ஜரை: || 17.63 ||

க்ஷவேடிதேந முஷிதாஸ்யாநிவ  
 ப்லோஷிதாநிவ த்ருஸா ப்ரதீப்தயா |

தாரிதாநிவ பதத்ரமாருதை:

நிர்ஜராநதநுதாருணாநுஜ: || 17.64 ||

ஸ்வாஸு திக்ஷு ஸமவஸ்திதாஸ்ததா

திஷ்டவஞ்சிததியோ திவௌகஸ: |

தோயதா இவ யுகாந்தபாஸ்கரம்

ஸந்நிக்ருஷ்ய ஸமவ்ருண்வதாச்யுதம் || 17.65 ||

நாஜிகாம்ஸதபராதிநோ஽பி தாந்

நாகநாயககணாந் ஜநார்த்தந: |

ஆந்ருஸம்ஸ்யமதவா ந பஜ்யதே

தஸ்ய ஸம்ஸ்ரிதஜநேஷு ஜாதுசித் || 17.66 ||

தேஷு ஸிக்ஷணபர: ஸலீமுகாந்

ப்ராஹிணோத் ப்ரபுரமர்மபேதிந: |

அங்குஸேந நிஸிதேந ஹஸ்திபோ

துர்மதாந் ப்ரஸமயந்நிவ த்விபாந் || 17.67 ||

தம் ஸமேத்ய நிரபாயதேஜஸம்

ஸப்தஸப்திமிவ தாரகாக்ரஹை: |

ஸத்பிரேவ விபுதைரஸத்ஸமா

கா஽பி துர்க்ரஹதஸா஽ந்வபூயத || 17.68 ||

அஷ்டபிஸ்ச ஹரிதாமதீஸ்வரை:

அர்யமப்ரப்ருதிபிஸ்ச ஸம்ஹதை: |

வ்ருஷ்ணிவீரஸரகண்டிதாயுதை:

விஹ்வலைரஜநி வீதஸக்திபி: || 17.69 ||

அக்ரமாத்தஸ திஸோ஽வலோகயந்

தத்தத்ருஷ்டிரபித: க்ரமாத்வ்ருஷா |

ஸ்ரஸ்தகார்முகஸிரஸ்த்ரகஞ்சுகாம்

ப்ரேக்ஷ்ய தேவப்ருதநாமதூயத || 17.70 ||

அஸ்த்ரஸஸ்த்ரவிநிபாதமோஹிதாந்  
 அர்த்திதாநஸுரவைரிஸாயகை: |  
 ஸத்ரபேவ ஸபதி த்ரபா ஜஹௌ  
 தைந்யமீலதத்ருஸோ திவௌகஸ: || 17.71 ||

அப்ஸரோநயநதோயகஜ்ஜலை:  
 ஸோணிதைஸ்ச விபுநா ஸுபர்வணாம் |  
 ஆத்மகீர்த்திஸுதயா விஸோதிதே  
 சித்ரமம்பரதலே வ்யலிக்யத || 17.72 ||

பஞ்சவக்த்ரவதநஸ்தமாமிஷம்  
 ப்ராப்துகாம இவ பாலவஞ்சக: |  
 ப்ரஸ்திதாமபிநிவேஸவாந் புந:  
 ப்ரத்யபத்யத த்ருதிம் புரந்தர: || 17.73 ||

வஜ்ரமாத்தமரிஹந்த்ரு ஜிஷ்ணுநா  
 விஷ்ணுநா ச யுதி சக்ரமுத்யதம் |  
 த்ருஷ்டவந்தி புவநாநி ஜஜ்ஞிரே  
 கம்பிதாநி கலுஷாணி ச க்ஷணாத் || 17.74 ||

தௌ பரஸ்பரஜிகீஷயோத்யதௌ  
 வீக்ஷ்ய நிஷ்ப்ரதிமவீர்யவைபவௌ |  
 வ்யோமபித்திலிகிதேரிவ ஸ்திதம்  
 வ்யக்தவிஸ்மயபயை: ஸுராஸுரை: || 17.75 ||

கஸ்ய கேந பரிபூதிராபதேத்  
 கஸ்ச வேத ரணவர்த்தநீமிதி |  
 ஸந்திஹாநமநஸைவ தத்க்ஷணம்  
 மத்யஸீம்நி விஜயஸ்ரீயா ஸ்திதம் || 17.76 ||

ப்ரேஷிதாம் ஹரிஹயேந பீஷணாம்  
 ஹ்ராதிநீம் ஹ்ருதவதி த்ரிதாமநி |

லோலிதா நிவவ்ருதே பரஸ்பரம்  
லோகபாலப்ருதநா பராங்முகீ || 17.77 ||

காந்திஸீகஜிதகாஸிநோரிமாம்  
வ்யாப்ருதிம் விபுதவ்ருஷ்ணீவீரயோ: |  
ப்ரேகூய துர்மதவிவேகயோரிவ  
ப்ரஸ்திதேவ சகிதா஽மராவதீ || 17.78 ||

தம் ததா ஸமரதைந்யவிப்லுதம்  
ஸாந்ததர்ப்பமயதாபுரம் ஸ்திதம் |  
வ்யக்தந்ருத்தஹ்ருதயம் வலத்விஷம்  
வீகூய விஸ்வமகிலம் வ்யலஜ்ஜத || 17.79 ||

வ்ரீடயா தரலிதைர்விலோசநை:  
வேபமாநகமலாகரோபம: |  
ஸந்நத: க்ஷணமவைக்ஷி வாஸவ:  
ஸாபஹாஸமிவ ஸத்யபாமயா || 17.80 ||

யாதவேந்த்ரவிபுதேந்த்ரயோஸ்ததா  
ரத்நயோரிவ துலாதிருடயோ: |  
கௌரவேண தத்ருஸே ஸமுந்நதி:  
லாகவேந ச நதிஸ்ததத்புதம் || 17.81 ||

யத் ப்ரபௌ நரகமர்த்தநே஽பவத்  
தேவதர்ப்பதமநே ததோ஽திகம் |  
புஷ்யதி ஸ்ம மகரந்தமேதுரம்  
புஷ்பவர்ஷமம்ருதோத்பவஸ்தரு: || 17.82 ||

இத்யநாகலிதபூர்வஸத்க்ருதிம்  
வ்ருக்ஷமாத்ரகலஹோல்பணம் விபு: |  
நிர்ஜிகாய மிஷதாம் திவௌகஸாம்  
ஆத்தஸஸ்த்ரமமராவதீ ஸ்வரம் || 17.83 ||

தீப்யமாநமநகேந தேஜஸா

தேவகீஸுதமவேகூப்ய தேவதா: |

அஸ்த்ரஜாலமவதூய ஸித்திதாந்

அஞ்ஜலீநபிபரு: கராம்புஜை: || 17.84 ||

ஸோடத ஸம்யதி பலாயநோந்முக:

பாகஸீல இவ பாகஸாஸந: |

ஸத்யயா விஹஸிதோடபி ஸத்த்வவாந்

ப்ரத்யபோதி பரமேஷ்டிநம் புந: || 17.85 ||

திக் ப்ரமாதமதிராம் விமோஹிநீம்

திக் பரிக்ரஹவிஸேஷமீத்ருஸம் |

திக் ச மே த்ரிதஸராஜதாமிதி

ஸ்வம் ஜகர்ஹ மகவாந் முஹுர்முஹு: || 17.86 ||

தேந தத்ர விஹகேந்த்ரவாஹநோ

வாரணாதவநதேந பிப்யதா |

நிர்ஜிதேந ஹரிணா ஹரி: ஸ்வயம்

பர்யவைகூபி ஸரணம் ப்ரியாஸக: || 17.87 ||

துஷ்டுவே ச புருஷம் புருஷ்டுதம்

ப்ராஞ்ஜலி: பரிப்ருடோ திவௌகஸாம் |

ரக்தபாவ விகமோஜ்ஜ்வலம் முகம்

ராஹுமுக்தமிவ சந்த்ரமுத்வஹந் || 17.88 ||

ஸக்ர ஏஷ ஸரணம் ப்ரபத்யதே

பக்தஜீவித பவந்தமீஸ்வரம் |

மித்ரபாவஸமுபாகதம் ஜநம்

ந த்யஜேயமிதி நாத மந்யஸே || 17.89 ||

மாதரம் த்ரிஜகதாம் தவ ப்ரியாம்

மாநுஷீதி மநுதே ஸ்ம மத்வதூ: |

தேந நூநமநுபூதமீத்ருஸம்  
தைந்யமேததவஸோதிதம் மயா || 17.90 ||

நிர்ஜிதோ஽ஹமஜிதேந யத்த்வயா  
லம்பிதோந்நதிரநேந ந த்ரபே |  
ந ஹ்யஜய்யமிஹ கிஞ்சிதஸ்தி தே  
ஸர்வநேதுரதிரித்தமாத்மந: || 17.91 ||

அஸ்து மா ஸ்ம பவதித்யநந்யயா  
வீக்ஷயா ஜகதிதம் நியச்சதா |  
நாத நிஷ்ப்ரதிகதேஜஸா த்வயா  
நந்வயம் மம பராஜயோ ஜய: || 17.92 ||

ஆத்மகாதிபிரஹம்மதிக்ரஹாத்  
மாத்ருஸைஸ்த்வதிதரேஷு ராகிபி: |  
அவ்யவஸ்திதஜயேதரக்ரமம்  
த்யூதமேததக்ருணைர்நிஷேவ்யதே || 17.93 ||

ஆதிகாரிகபதேஷு தே வயம்  
ஸ்வேஷு யாவததிகாரமாஹிதா: |  
ப்ராபிதாஸ்தவ பரம் பதம் த்வயா  
நிர்விஸேம நிவிஸேமஹி த்வயி || 17.94 ||

ந க்ஷிபேதபி த்ருணம் ஸமீரண:  
த்வத்ப்ரயுக்தமநலோ ந நிர்த்தஹேத் |  
ந ப்ரஜாபஸுபதீ ந சேதரே  
த்வத்விபக்ஷமபிரக்ஷிதும் க்ஷமா || 17.95 ||

அக்ரஜே மயி திவௌகஸாம் பிது:  
புத்ரபாவமுபஸேதுஷா த்வயா |  
மாநிதோ஽ஹமவமாநித: ஸ்வயம்  
வாநராநுசரிதை: ஸ்வசேஷ்டிதை: || 17.96 ||

மத்விதா விஷமவ்ருத்திஸாலிந:

ஸாந்தகோரஸமயாதிலங்கிந: |

போஷயந்தி பவத: க்ஷமாநிதே:

ப்ராயஸ: ப்ரஹஸநோசிதம் ரஸம் || 17.97 ||

அஸ்மதிஷ்டமநகாஸ்த்ரிவிஷ்டபம்

து:கமிஸ்ரமவதார்ய துர்க்கதிம் |

த்வத்பதம் பரமநந்யசேதஸ:

ஸம்ஸ்ரயந்தி நிரபாயமாஸ்ரயம் || 17.98 ||

அல்பமஸ்திரமபாயதந்துரம்

ஸ்வர்க்கஸௌதமவதீர்ய ஸூரய: |

நிஸ்தரந்தி ஜகதேகஹேதுநா

ஸேதுநேவ பவதா பவார்ணவம் || 17.99 ||

த்வத்பதைகத்ருடபக்திரூபயா

முக்திவாஸரவிபாதஸந்த்யயா |

க்ஷீயதே ஜகதி கஸ்யசித் ப்ரபோ

மோஹஸந்ததிமயீ மஹாநிஸா || 17.100 ||

தேஸகாலகணநாதிலங்கிபி:

மாதுமாகமகணேந வாஞ்சிதை: |

பூஷிதோ குணவிபூதிஸாகரை:

த்வத்ஸமஸ்த்வமிதரே மித: ஸமா: || 17.101 ||

கா கதா தவ ஸமேதிகேபி வா

ஹீந இத்யபி க ஏவ கண்யதே |

மேருஸர்ஷபநிதர்ஸநம் ச தே

மா ஸ்ம பூத்த்வதிதரஸ்ய சாத்மந: || 17.102 ||

பூதபவ்யபவதாத்மந: ப்ரபோ

யந்நிதாநமகிலஸ்ய ஸாஸ்வதம் |

யத் ப்ரவிஸ்ய ந புநர்நிவர்த்ததே  
யத் பரம் பதமுஸந்தி தத்பவாந் || 17.103 ||

ஜாதிவர்ணரசநாவிசித்ரிதம்  
விஸ்வசித்ரமுதமீலயத்பவாந் |  
ஆத்மபித்திநியதஸ்திராஸ்ய:  
தூலிகாம் த்ரிகுணலக்ஷணாம் வஹந் || 17.104 ||

அப்ரயச்சதி தூரத்யயக்ரமே  
த்வய்யஸேஷஜகதேகதாதரி |  
இஷ்டமந்யதுபயம் ச மிஸ்ரிதம்  
கஸ்ய கேந கிமிவோபபத்யதே || 17.105 ||

ஆயதந்த புவநாந்யஸேஷத:  
த்வய்யதஸ்த்வமநுபாதிரீஸ்வர: |  
வர்த்தநீயவிபவா வயம் புந:  
த்வத்ப்ரதிஷ்டபுரபத்தநேஸ்வரா: || 17.106 ||

ஜந்மகர்மபிரஸௌ நிபத்யதே  
தாநி யஸ்தவ ந வேத்தி தத்த்வத: |  
த்வத்கதாம்ருதரஸம் பிபந்தி யே  
தே பவேயுரபுந: ஸ்தநந்தயா: || 17.107 ||

கத்யதே சிதசிதந்தராத்மந:  
ஸாஸ்த்ரஸுத்தஹ்ருதயைர்மநீஷிபி: |  
ஸ்ருஷ்டிஸம்ஹரணரக்ஷணேஷு தே  
விஸ்வருப நநு கர்மகர்த்ருதா || 17.108 ||

ஆகுமாரமநுபாவமீத்ருஸம்  
நாத விஸ்வவிதிதம் தவ க்ஷிபந் |  
ஹந்த நூநமஹிமாம்ஸுமண்டலம்  
தஸ்கரஸ்தமஸி கோப்துமிச்சதி || 17.109 ||

பக்ஷபாதபரிஹாரஸூத்தயா

பய்யதி ப்ரணிததாநயா தியா |  
யத்ப்ருஷந்தி நிகமா: ஸ்ப்ருஸந்தி தம்  
த்வத்ப்ரபாவமநபாயமாத்மவாந் || 17.110 ||

மாநுஷத்வமநுகச்சதா த்வயா

மோஹிதைஸ்த்வமவதீர்யஸே ஜநை: |  
தேந நஸ்த்ரிகுணதந்த்ரசேதஸாம்  
ஆகதேயமஸமீக்ஷ்யகாரிதா || 17.111 ||

ஸர்வரீதிவஸவத்கூர்ணயந்

ஸ்வாபஜாகரதஸா விதேரபி |  
கிம் புநஸ்ததிதரஸ்ய தந்மயா  
மோஹபோதவிவஸேந பூயதே || 17.112 ||

யோ஽ஸி ஸோ஽ஸி ச யதா ததா஽ஸி ச

த்வாம் த்வமேவ கலு வேத்ஸி வா ந வா |  
தஸ்ய தே ந கலு தத்த்வவேதிநோ  
வாரிதேரிவ வயம் தடஸ்திதா: || 17.113 ||

த்வத்ப்ரதீபசரணாத்திவெளகஸாம்

தாநவாயிதவதாம் த்வயா஽துநா |  
ஸ்தாந ஏவ பரிபூதிராஹிதா  
நாஸுரோ ந ச ஸுரோ குணாந்தரே || 17.114 ||

அர்ச்சநீயசரணாம்புஜே பவத்

ஆததாயிபதவீமுபேயுஷாம் |  
ந்யஸ்தஸஸ்த்ரபரிகர்மணாமஸௌ  
நிஷ்க்ருதிஸ்த்வதுபஸத்திரேவ ந: || 17.115 ||

கிம் ததஸ்தி குஸலேஷு யந்ந தே

தச்ச கிம் த்வதிதரேஷு யத்தவ |

ஈத்ருஸஸ்ய பவத: கிமீத்ருஸா

தஸ்துஷா த்ரியுக ஜக்முஷா஽பி வா || 17.116 ||

அல்பஸத்த்வமவலேபயந்த்ரிதம்

பல்பஜேஷு பஹுமாந ஸாலிநம் |

த்வத்க்ருபைகபரிஹார்யவிப்லவம்

ப்ரத்யவேக்ஷணபதம் ப்ரதீஹி மாம் || 17.117 ||

ம்ருஷ்யதாம் மம விபோ வ்யதிக்ரம:

ப்ரஸ்ம்ருதத்வதுபகாரபத்ததே: |

ருத்ரகோபவிவஸஸ்ய தேஹிந:

கஸ்ய நாம ந பவத்யபக்ரியா || 17.118 ||

த்ராதுமேவ ஸரணாகதாந் ஸுராந்

ஆஸுராநபிஜிகாம்ஸதா த்வயா |

ராகரோஷரஹிதாத்மநா ஸ்வயம்

தைத்யஸத்ருரிதி நாம க்ருஹ்யதே || 17.119 ||

த்வத்க்ருஹீதகுணஸூத்ரஸந்திதாந்

தாருபுத்ரநயத: ப்ரவர்த்திந: |

நிர்க்குணாநபி நிஸர்க்ககிங்கராந்

ஸ்வீகுருஷ்வ க்ருபயா ஸ்வயைவ ந: || 17.120 ||

வாஸவஸ்ய வசநம் நிஸம்ய தத்

பாவஸூத்திபரிகர்மிதாக்ஷரம் |

தீநகுப்திஜநநீம் புநர்த்தயாம்

அந்வவிந்ததரவிந்தலோசந: || 17.121 ||

உத்த்ருதம் ச விபுநா ஸுதர்ஸநம்

த்ராணதம் த்ரிதிவஸத்மநாமபூத் |

தஸ்ய த்ருப்ததமநேந தீவ்யத:

ஸிக்ஷணைகநியதம் ஹி ஸாஸநம் || 17.122 ||

ஆஹ சைநமநகேந சக்ஷுஷா  
 ஸோதயந்நம்ருதஸிந்துஸோபிநா |  
 ஸ்வாதுஸூந்ருதகபீரயா கிரா  
 பாரிதோஷிகமிவார்ப்பயந் ப்ரபு: || 17.123 ||

பத்ரமஸ்து பவதே திவஸ்பதே  
 நிர்ஜராஸ்ச நிரபாயமாஸதாம் |  
 ஆத்மசௌர்யதுரிதாகரத்யஜாம்  
 மா஽பஹார்ஷுரஸுரா: பதாநி வ: || 17.124 ||

மா ஸ்ம பைஷ்ட மயி கோப்தரி ஸ்திதே  
 பாவிதாநி பவுகாநி ஸந்து வ: |  
 வீததாநவபராபவாஸ்சிரம்  
 த்ராதுமர்ஹத ஸுராஸ்த்ரிவிஷ்டபம் || 17.125 ||

மந்த்ரபூதமநுபப்லவம் ஹவி:  
 யாயஜுகபரிஷந்நிஷேவிதம் |  
 அந்தராத்மநி நிவிஷ்டமந்தரா  
 விந்தத ஸ்திரஸுதாரஸாந்தரம் || 17.126 ||

ஜந்மதோ஽பி பவதாம் மஹீயஸாம்  
 ஆப்தபந்துரதிதேரஹம் ஸுத: |  
 தேவகீதநயபாவதோ஽பி மே  
 ஸைவ ஸம்ப்ரதி ஸஹோதரத்வதீ: || 17.127 ||

ஆயுதாநி புநரக்ஷதாநி வ:  
 ஸந்து ஸத்த்வமபி தைத்யஸூதநம் |  
 பாலயந்து பலிநோ ஜகத்த்ரயீம்  
 தே பவந்த உபபந்நபௌருஷா: || 17.128 ||

இத்யநாவிலமநோஜ்ஞயா கிரா  
 நிர்மலாம் நிஜதயாமிவோத்வமந் |

ஸௌம்யத்ருஷ்டிரகரோத்ஸுதாபுஜ:

பர்யவஸ்திதத்ருதீந் பர: புமாந் || 17.129 ||

தே ச தேந கருடம் நியச்சதா

கம்யதாமிதி கபீரமீரிதா: |

அத்யஜாதவதநந்யவத்ஸலே

ப்ரஸ்ரிதா: ஸுமநஸ: ப்ரதஸ்திரே || 17.130 ||

க்ருஹ்யதாம் தருரஸாவிதி ஸ்வயம்

பாமயா பகவதா ச பாஷிதே |

ஆகமிஷ்யதி புநஸ்த்வயா ஸஹே-

த்யாஹ தாநவரிபும் திவஸ்பதி: || 17.131 ||

ஸாந்தகர்வகரலே திவஸ்பதௌ

ஸந்நிவேஸ்ய ஸுரலோகஸம்பதம் |

ஆப்துமைச்சதநுஜீவிரக்ஷிதாம்

ஸ்வாம் புரீமத ஸுபர்ணவாஹந: || 17.132 ||

ஆத்மாகாரமநுமத்ய திஸாபதீநாம்

வஜ்ரம் ப்ரதிஸ்ய புநரப்யநகம் மகோநே |

திவ்யத்ருமப்ரதிகதிம் ச புநர்விதாஸ்யந்

தத்தாபயோ தநுஜஸத்ருரவாப துஷ்டிம் || 17.133 ||

அத பதவிநிகீர்ணமந்தாரவந்தாருப்ருந்தாரக-

ஸ்துதிஸதபஹுமாநஸத்யாபிதேஹ: ஸ ஸத்யாபதி: |

அமரஸமரவேகவிக்யாததாக்ஷ்யேண தார்க்ஷ்யேண காம்

ப்ரதிஜிகமிஷிதாம் புரீம் த்ராதுமந்வக் ஸமந்வக்ரஹீத் || 17.134 ||

பஸ்யத்யாராதநிமிஷகணே பாரிஜாதாபஹாராத்

ஸ்ரஸ்தாகல்பாமிவ யதுபதி: ஸ்தாபயந் ஸ்வர்க்கலக்ஷ்மீம் |

ஆஸாபாலைரவநதபதஸ்த்யக்தலஜ்ஜைரபீக்ஷ்ணம்

ராமத்ராதாம் ககபதிரதோ ராஜதாநீம் ப்ரதஸ்தே || 17.135 ||

॥ இதி கவிதார்க்கிகஸிம்ஹஸ்ய ஸர்வதம்த்ரஸ்வதம்த்ரஸ்ய  
ஸ்ரீமத்வேம்கடநாதஸ்ய வேதாம்தாசார்யஸ்ய க்ருதிஷு யாதவாப்யுதயே  
மாஹாகாவ்யே ஸப்ததஸ: ஸர்க்க: ॥